

07/09/2025

आकाशवाणी ईटानगर

प्रधानमंत्री नरेंद्र मोदी ने गुयाना के राष्ट्रपति इरफ़ान अली को आम और क्षेत्रीय चुनावों में शानदार जीत पर बधाई दी है। एक सोशल मीडिया पोस्ट में, प्रधानमंत्री ने कहा कि वह भारत-गुयाना साझेदारी को और मज़बूत करने के लिए तत्पर हैं, जो मज़बूत ऐतिहासिक और लोगों के बीच संबंधों पर आधारित है। उनके संदेश का जवाब देते हुए, गुयाना के राष्ट्रपति अली ने दोनों देशों के बीच पहले से ही मज़बूत और सौहार्दपूर्ण संबंधों को और मज़बूत बनाने के लिए प्रधानमंत्री मोदी, भारत सरकार और भारत के लोगों के साथ मिलकर काम करने की इच्छा व्यक्त की है। विदेश मंत्रालय के अनुसार, भारत और गुयाना के बीच राजनयिक संबंध उन्नीस सौ पैसठ से हैं।

000000000000000000000000

भारत ने विश्व व्यापार संगठन (डब्ल्यूटीओ) के साथ एक खुली, निष्पक्ष और समावेशी बहुपक्षीय व्यापार प्रणाली के प्रति अपनी प्रतिबद्धता दोहराई। कल व्लादिवोस्तोक में आयोजित शंघाई सहयोग संगठन (एससीओ) के व्यापार मंत्रियों की बैठक में, भारत ने साझा समृद्धि के लिए एससीओ की सामूहिक शक्तियों का लाभ उठाने की संभावनाओं पर भी ज़ोर दिया। वाणिज्य एवं उद्योग मंत्रालय ने एक बयान में कहा कि देश ने निर्यात विविधीकरण, निर्भरता कम करने और लचीली आपूर्ति श्रृंखलाओं के निर्माण की आवश्यकता पर ज़ोर दिया।

भारत ने व्यापार प्रवाह बढ़ाने, कमज़ोरियों को दूर करने और पूरे क्षेत्र में समावेशी विकास को समर्थन देने के लिए समन्वित कार्रवाई के महत्व पर भी ज़ोर दिया।

00000000000000000000

लोअर सुबनसिरी जिले के कारदो में आज मुख्यमंत्री पेमा खांडू ने कीवी फ्रूट्स के लिए उत्कृष्टता केंद्र की आधारशिला रखी। सोशल मीडिया पोस्ट में, श्री खांडू ने बल दिया कि केंद्र में संरक्षित खेती, उच्च तकनीक नर्सरी, मदर्स एण्ड डेमोन्स्ट्रेशन ब्लॉक, कटाई के बाद और मूल्यवर्धन बुनियादी ढाँचे, प्रशिक्षण सुविधा और आवश्यक उपयोगिताएँ उपलब्ध होंगी। उन्होंने आगे कहा कि इस पहल का मकसद कीवी की खेती को बढ़ावा देना, किसानों को समर्थन देना, स्थानीय अर्थव्यवस्था को सशक्त करना और अरुणाचल को प्रमुख कीवी उत्पादक क्षेत्र के रूप में स्थापित करना है।

00000000000000000000

उप मुख्यमंत्री चाउना मेन ने घोषणा किया है कि अरुणाचल प्रदेश भी सिंगापुर कंवेनशन और प्रदर्शनी केंद्र में आयोजित होने वाले उत्तर पूर्व भारत उत्सव में हिस्सा लेंगे। यह प्रदर्शनी आगामी बीस से इक्कीस सितंबर तक आयोजित किया जायेगा। सोशल मीडिया पोस्ट के जरिए श्री मैन ने कहा कि इस प्रदर्शनी में राज्य के समृद्ध संस्कृति और आर्थिक ताकत के साथ - साथ लायन डांस जैसे मनमोहक नृत्य और राज्य के अनूठे पौशाक और डिजाइन को प्रदर्शित करने वाला फेशन शो भी शामिल होगा। गौरतलब है कि यह उत्सव भारत सिंगापुर के साठ वर्ष के राजनयिक संबंधों का एक भाग है।

00000000000000000000

तोमो रिबा स्वास्थ्य एवं चिकित्सा विज्ञान संस्थान (ट्रीम्स) नाहरलगुन में कल बाईस वर्षीय महिला की उपचार के दौरान मृत्यु पर परिवार वालों ने ट्रीम्स पर घोर चिकित्सीय लापरवाही का इल्जाम लगाया है। इस विषय को लेकर नाहरलगुन पुलिस स्टेशन में एफ आई आर दर्ज किया गया है जिसमें सर्जरी के दौरान और बाद में ट्रीम्स कर्मचारियों पर गंभीर चुक का आरोप लगाया गया है। इस घटना पर गहरा दुख व्यक्त करते हुए स्वास्थ्य मंत्री ब्युराम वाहगे ने शोकाकूल परिवार को आश्वासन दिया कि उन्हें न्याय मिलेगा। मंत्री ने भरोसा दिलाया कि एक जांच समिति का गठन किया जाएगा और गहन जांच की जाएगी।

00000000000000000000

भारतीय सेना ने रूपा के ग्यापतोंग रिजिनल स्टेडियम में शुक्रवार को सेना भर्ती कार्यालय जोरहाट के तात्वाधान में सफलापूर्वक अग्निवीर भर्ती रैली का आयोजन किया। यह रैली अरुणाचल प्रदेश के शोर्टलिस्ट अभ्यर्थियों के लिए आयोजित किया गया था जिन्होंने पहले ऑनलाईन कॉमन एन्ट्रेंस एक्जाम को उत्तीर्ण किया था। राज्य के विभिन्न जिलों से करीबन तीन सौ अस्सी उम्मीदवारों ने भारतीय सेना के मानक के अनुसार फिजिकल फिटनेस टेस्ट, फिजिकल मेजरमेंट टेस्ट, डोकुमेंटेशन और चिकित्सा परीक्षा से गुजरा।

00000000000000000000

सांस्कृतिक विरासत और विविधता में एकता को बढ़ावा देने की पहल में आज गंगा लेक ईटानगर में अरुणाचल प्रदेश की संस्कृति और पारंपरिक पौशाक को जानें" कार्यक्रम का आयोजन किया गया।

इस कार्यक्रम में प्रदेश की छब्बीस मुख्य जनजातियों के पौशाको को प्रदर्शित किया गया और मूलाकातियों के लिए पहनने, अनुभव करने और शौकेश करने के लिए उपलब्ध था। आयोजकों ने बताया कि अब से गंगा लेक में नियमित तौर पर छब्बीस जनजातियों के पारंपरिक पौशाको को प्रदर्शित किया जाएगा जिससे पर्यटक इनटरेक्टिव तरीके से परंपरा के साथ से जुड़ सके।

00000000000000000000

भारत की पुरुष कंपाउंड तीरंदाजी टीम ने आज दक्षिण कोरिया के ग्वांगजू में विश्व चैंपियनशिप में अपना पहला स्वर्ण पदक जीतकर इतिहास रच दिया। उन्होंने एक रोमांचक फाइनल में फ्रांस को दो सौ पैतीस - दो सौ तैतीस से हराया। इससे पहले, ज्योति सुरेखा वेन्नम और ऋषभ यादव की मिश्रित टीम को नीदरलैंड से एक सौ पचपन - एक सौ सत्तावन से हारकर रजत पदक से संतोष करना पड़ा था।

00000000000000000000

मेनचुका के ल्हालुंग गाँव में आज 500 साल पुराने चंदन वृक्ष की वार्षिक पूजा की गई। स्थानीय बौद्ध समुदाय इसे पवित्र वृक्ष मानते हैं और इसे सिर्फ आस्था के साथ नहीं जोड़ते हैं, बल्कि इसे क्षेत्र के स्थायी विरासत के प्रतीक के रूप में मानते हैं। स्थानीय सैन्य अधिकारियों की सक्रिय भागीदारी से इसका आयोजन संभव हो पाया। स्थानीय सैन्य अधिकारियों की भागीदारी सशस्त्र बलों और स्थानीय लोगों के बीच की मज़बूत संबंध को दर्शाता है।

00000000000000000000

मौसम विभाग ईटानगर ने प्रदेश के तेरह जिलों के लिए येलो अलर्ट जारी किया है। मौसम विभाग ने कुछ स्थानों पर बिजली चमकने और भारी वर्षा होने की संभावना जताई है।

0000000000000000